



(У 1933 годзе Янка Купала пабываў на Палессі, дзе вялі асушэнне балот. Пад уражаннем убачанага ён напісаў паэму «Над ракой Арэсай».)



Сонечным летнім ранкам
не ўбачым Вас на ўзлеску...
Як Вы там, дзядзька Янка,
ці помніце пра Арэсу?
Вам, у нябесных аблоках
суджана апынуцца...
Арэса чакала Вас доўга -
Вы ёй абяцалі вярнуцца.
Вы верылі: ў хмарнай навалі
сузор'е Надзеі свеціць,
Ды зорка паэта ўпала
ў бездань маўклівых лесвіц.
Былое дажджамі змье,
новая рунь юнае...
Часіны ўжо не тыя.
Арэса ўжо не тая.

Ну і ну! КРАДЗЕЖ З ПЕРААПРАНАННЕМ

У аператыўна-дзяжурную службу Ленінскага РУУС Магілёва з заявай звярнулася 29-гадовая жыхарка горада, якая расказала, што ў яе быў выкрадзены запlechнік з маёмасцю на агульную суму больш за 300 рублёў. Інцидэнт адбыўся каля трох гадзін раніцы пabлізу аднаго з бараў. Унутры запlechніка знаходзіўся кашалёк з наяднымі, пашпарт дзяўчыны, навушнікі і сярэбраныя завушніцы.

Супрацоўнікі аддзела крiмiнальнага вышуку высветлілі, што чужую

маёмасць забрала раней не судзімая 64-гадовая магіляўчанка. Высветлілася, што пенсіянерка ўначы час пераапраналася ва ўніформу дворніка: жанчына здабыла для сябе сігналную аранжавую камізэльку, у рукі брала ўборачны інвентар. Пасля трох ночы яна спецыяльна прагульвалася каля ўваходаў у начныя ўстановы, да прыходу рэальных работнікаў ЖЭУ правяраючы, ці не пакінуў хто сваю маёмасць без нагляду. Пенсіянерка звярнула ўвагу на запlechнік, які стаў у лаўцы. Праходзячы, яна неўза-

метку забрала яго з сабой, а пасля спешна сышла. Удалося даведацца, што і ўладальніца маёмасці, і кампанія, у якой заяўніца адпачывала, адышлі ад запlechніка літаральна на некалькі метраў, размаўляючы і не ўважваючы жанчыну, якая праходзіць міма. Апошняя ж выкінула запlechнік каля свайго дома, а маёмасць і грошы забрала сабе. Цяпер выкрадзенае часткова канфіскавана. У дачыненні да магіляўчанкі заведзена крiмiнальная справа, следчымі дадзена прававая ацэнка.

АБАКРАЎ РОДНУЮ МАЦІ

У дзяжурную часць Баранавіцкага ГАУС звярнулася 79-гадовая мясцовая жыхарка, якая патлумачыла, што невядомая асоба выкрала з яе кватэры 14 000 долараў. На месца неадкладна выбылі супрацоўнікі крiмi-

нальнага вышуку райаддзела, якія пры правядзенні аператыўна-вышуковых мерапрыемстваў устанавілі асобу падарознага: ім аказаўся 58-гадовы сын пацярпелай, паведамляе аддзяленне інфармацыі і грамадскіх сувязяў УУС Брэсцкага

аблвыканкама. Як аказалася, мужчына перыядычна наведваў маці і ведаў, што ў яе ёсць буйная грашовая сума. Так, у адзін з дзён падазраваны выкраў грошы ў надзеі, што жанчына не ўважыць згубы, аднак

падчас чарговай прыборкі дома пенсіянерка выявіла адсутнасць назапашанага і звярнулася па тэлефоне 102. Падчас агляду месца жыхарства сына праваахоўнікі знайшлі выкрадзенае. Сяргей РАСОЛЬКА.

СЁННЯ

Месяц Маладзiк 29 чэрвеня. Месяц у сузор'і Блізнят.

Сонца

	Усход	Захад	Даўжыня дня
Мінск —	4.41	21.45	17.04
Вiцебск —	4.22	21.43	17.21
Магілёў —	4.31	21.35	17.04
Гомель —	4.37	21.22	16.45
Гродна —	4.58	21.58	17.00
Брэст —	5.08	21.50	16.42


Імяніны

Пр. Мануіла, Савація, Савелія. К. Гертруды, Люцыны, Эміліі, Арнольда, Кірылы, Раймунда, Уладзіслава, Эрнеста.



Фота Анатоля КЛЕШЧУКА.

ЗАЎТРА



Даты Падзеі Людзі

30 ЧЭРВЕНЯ



1862 год — выдадзены 1-ы нумар газеты «Мужыцкая праўда» — першай нелегальнай рэвалюцыйна-дэмакратычнай газеты на беларускай мове (выдавалася К. Каліноўскім, Ф. Ражанскім і В. Урублёўскім да ліпеня 1963 года.

1898 год — у Віцебску пушчаны першы ў Беларусі трамвай.

1922 год — нарадзіўся (в. Дуброўка Добрушкага раёна) Міхаіл Фёдаравіч Талкачоў, Герой Савецкага Саюза. У Вялікую Айчынную вайну са жніўня 1941 года на розных франтах. Удзельнік баёў у Цвярской вобласці, на тэрыторыі Літвы, Польшчы, Германіі. Батарэя асобнага знішчальнага супрацьтанкавага дывізіёна пад камандаваннем Талкачова вызначылася 22 красавіка 1945 г. у баях на падступах да Берліна: падраздзяленне прасунулася ў тыл ворага, перарэзаўшы шашу, не дазволіла рэзервам праціўніка прарвацца да Берліна. Удзельнік штурму рэйхстага, Парада Перамогі ў Маскве.

1927 год — нарадзіўся (г. Бабруйск) Уладзімір Міхайлавіч Міхалкін, савецкі военачальнік, маршал артылерыі (1989). У Вялікую Айчынную вайну быў шафёрам, тэлефаністам. Пасля вайны камандаваў артылерыйскімі падраздзяленнямі, камандзір артылерыйскага палка, дывізіі. З 1974 года — начальнік ракетных войскаў і артылерый танкавай арміі БВА. З 1979 года — начальнік штаба — намеснік камандуючага, з 1982-га — першы намеснік камандуючага, затым камандуючы ракетнымі войскамі і артылерыяй Сухапутных войск СССР.

1957 год — у Мінску пад дэвізам «Праца, мір, дружба!» адбыўся 1-ы Усебеларускі фестываль моладзі. Працягнуўся да 2 ліпеня. У фестывалі ўдзельнічала 20 тысяч юнакоў і дзяўчат, у тым ліку госці

з іншых савецкіх рэспублік і Польшчы. У час фестывалу прайшлі сустрэчы моладзі з ветэранамі партыі, Грамадзянскай і Вялікай Айчыннай войнаў, вучонымі і пісьменнікамі, а таксама розныя конкурсы.

1942 год — на Магілёўшчыне пачалася першая карная аперацыя гітлераўцаў супраць партызан і мірных жыхароў Клічаўскай партызанскай зоны пад кодавай назвай «Майскі жук» (яе працягам стала аперацыя «Арол»). Спроба акружыць і знішчыць партызанскія фарміраванні поспеху не мела.

1894 год — уцэнтры Лондана над ракой Тэмзай, недалёка ад Лонданскага Таўэра, адкрыты Таўэрскі мост.

Часам блытаюць з Лонданскім мостам, размешчаным прыкладна ў 0,8 км вышэй па цячэнні. Будаўніцтва пачалося ў 1886 годзе; адкрыты ў 1894 годзе. Таксама з'яўляецца адным з сімвалаў Лондана і Брытаніі.

1908 год — над цэнтральнай часткай Сібіры, у міжрэччы Ніжняй Тунгускі і Лены, праляцеў, а затым узарваўся гіганцкі шар, названы Тунгускім метэарытам.

1934 год — нарадзілася Іна Ульянава, савецкая і расійская актрыса тэатра і кіно, выканаўца камічных і характарных роляў. Знялася ў фільмах «Сямнаццаць імгненняў вясны», «Пакроўскія вароты», «Бархатны сезон», «Не хадзіце, дзеўкі, замуж» і іншых.

1956 год — у савецкіх газетах апублікавана пастанова ЦК КПСС «Аб пераадоленні культуры асобы і яго наступстваў».

ЖАН МАЛЬЕР: «Той, хто хоча абвінаваціць, не мае права спяшацца».

